

V

(Avviżi)

PROCEDURI TAL-QORTI

IL-QORTI TAL-ĠUSTIZZJA

Appell ippreżentat fit-22 ta' Marzu 2013 minn Ghezzo Giovanni & C. Snc di Ghezzo Maurizio & C. mid-digriet moghti mill-Qorti Ġenerali (Ir-Raba' Awla) fit-22 ta' Jannar 2013 fil-Kawża T-218/00, Cooperativa Mare Azzurro Socialpesca Soc. coop. arl, li kienet Cooperativa Mare Azzurro Soc. coop. rl, Cooperativa vongolari Sottomarina Lido Soc. coop. rl, vs Il-Kummissjoni Ewropea

(Kawża C-145/13 P)

(2013/C 207/02)

Lingwa tal-kawża: it-Taljan

Partijiet

Appellanti: Ghezzo Giovanni & C. Snc di Ghezzo Maurizio & C. (rappreżentanti: R. Volpe u C. Montagner, avukati)

Partijiet ohra fil-proċeduri: Cooperativa Mare Azzurro Socialpesca Soc. coop. r.l., li kienet Cooperativa Mare Azzurro Soc. coop. r.l., Cooperativa vongolari Sottomarina Lido Soc. coop. r.l., Il-Kummissjoni Ewropea

Talbiet tal-appellanti

— tilqa' l-appell preżenti;

— konsegwentement, tannulla d-digriet tal-Qorti Ġenerali (Ir-Raba' Awla), tat-23 ta' Jannar 2013, innotifikat fl-24 ta' Jannar 2013, u tannulla d-Deciżjoni tal-Kummissjoni 2000/394/KE tal-25 ta' Novembru 1999;

— sussidjarjament, tannulla l-Artikolu 5 tal-imsemmija deciżjoni sa fejn timponi obbligu ta' rkupru tal-ammont ta' tnaqqis tal-kontribuzzjonijiet ta' sigurtà soċjali inkwistjoni u sa fejn tipprovdi li għandhom jiżdiedu l-interessi ma' dan l-ammont għall-perijodu inkwistjoni;

— tordna lill-Kummissjoni tbatli l-ispejjeż tal-proċeduri fl-ewwel istanza u tal-proċeduri fl-appell.

Aggravji u argumenti prinċipali

Permezz tad-digriet tagħha tat-23 ta' Jannar 2013 (iktar 'il quddiem id-“digriet appellat”), il-Qorti Ġenerali ddikjarat li r-rikors ippreżentat minn Ghezzo Giovanni & C. Snc għall-annul-

lament tad-Deciżjoni tal-Kummissjoni 2000/394/KE dwar tnaqqis tal-kontribuzzjonijiet tas-sigurtà soċjali kien parzjalment manifestament inammissibbli u parzjalment manifestament infondat fid-dritt.

L-ewwel aggravju jallega li ebda dikjarazzjoni ta' oġġezzjonijiet ma giet ipprovduta sabiex ir-rikors jitqies inammissibbli quddiem il-Qorti Ġenerali, għalhekk, il-punt 58 tad-digriet appellat jikser il-prinċipju ġenerali ta' obbligu ta' motivazzjoni tal-miżuri adottati, u b'mod iktar speċifiku, jikser l-Artikolu 81 tar-Regoli tal-Proċedura tal-Qorti Ġenerali.

It-tieni aggravju jallega li ma kienx hemm interpretazzjoni shiħa u xierqa tal-Artikolu 87(1) KE [li issa sar l-Artikolu 107(1) TFUE].

Huwa allegat ukoll li hemm ksur tal-Artikolu 87(1) KE inkwantu kien hemm ksur tal-prinċipju ta' ugwaljanza fit-trattament u ta' nondiskriminazzjoni, peress li 22 kumpannija ġew iddikjarati eżenti mill-irkupru tal-ghajjnuna mogħtija lilhom peress li pprovdew raġunijiet komprensivi għal dan l-ghoti, filwaqt li l-appellanti tqieset li ma pprovdietx raġunijiet komprensivi għall-ghoti tagħha.

Id-digriet appellat jikser ukoll il-prinċipju ta' nondiskriminazzjoni, inkwantu jagħti legittimità lid-deciżjoni tal-Kummissjoni li permezz tagħha l-irkupru tal-ghajjnuna skont l-Artikolu 87(1) KE ġie eskluż għall-kumpanniji municipli (li l-Kummissjoni, meta implementat din id-deciżjoni, kienet awtorizzata sabiex tiġi pprovduta l-informazzjoni addizzjonali neċessarja għall-evalwazzjoni tal-legalità tal-ghajjnuna mogħtija), filwaqt li l-appellanti qatt ma kienet intalbet dokumentazzjoni addizzjonali qabel ma nbeda l-irkupru tal-ghajjnuna.

Insostenn ulterjuri tal-allegazzjonijiet tiegħu ta' ksur tal-Artikolu 87(1) KE, l-appell jipprovdi wkoll li d-digriet appellat ma jipprovi ebda raġunijiet għall-konstatazzjoni li l-ghajjnuna mogħtija lill-appellanti kellha effett fuq il-kummerċ intra-Komunitarju. L-ewwel il-Kummissjoni u mbagħad il-Qorti Ġenerali sostnew li l-ghajjnuna inkwistjoni kienet illegali, u ċċitaw id-distorsjoni tal-kummerċ intra-Komunitarju bħala element inerenti fl-ghoti tal-ghajjnuna fl-industrija tas-sajd, mingħajr ma wettqu ebda eżami tas-suq rilevanti jew mingħajr ma pprovdew motivazzjoni għal din il-konstatazzjoni.

Id-digriet appellat jikser ukoll l-Artikolu 87(3)(a) KE [li issa sar l-Artikolu 107(3)(a) TFUE], peress li ma evalwax il-kundizzjonijiet għall-applikazzjoni tal-eżenzjoni inkwistjoni għas-sitwazzjoni tal-appellanti. B'mod partikolari, il-livell ta' għaxien f'Chioggia huwa estremament baxx, b'livelli eċċezzjonali ta' qgħad.

Bl-istess mod, id-digriet appellat jikser l-Artikolu 87(3)(c) KE [li issa sar l-Artikolu 107(3)(c) TFUE], sa fejn jikkonstata li l-eżenzjoni ma tapplikax għas-sitwazzjoni tal-appellanti, għalkemm ma pprova ebda raġuni f'dan ir-rigward, u l-Artikolu 87(3)(d) KE [li issa sar l-Artikolu 107(3)(d) TFUE], peress li, bi ksur tal-prinċipju ta' nondiskriminazzjoni, jikkonstata li l-eżenzjoni li tqieset applikabli għal kumpanniji oħrajn ta' Venezia ma tapplikax għas-sitwazzjoni tal-appellanti.

Fl-aħhar nett, huwa allegat li l-Qorti Ġenerali żbaljat fl-interpretazzjoni tagħha dwar in-nuqqas ta' "għajna eżistenti", u għalhekk kisret l-Artikoli 1, 14 u 15 tar-Regolament Nru 659/1999⁽¹⁾. Ma jistax jiġi nnegat li s-suċċessjoni ta' regoli fis-sehh tirrappreżenta tnaqqis kontinwu fil-kontribuzzjonijiet ta' sigurtà soċjali fuq perijodu ta' diversi għaxun ta' snin.

⁽¹⁾ Regolament tal-Kunsill (KE) Nru 659/1999, tat-22 ta' Marzu 1999, li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE (GU Edizzjoni Speċjali bil-Malti, Kapitolu 8, Vol. 1, p. 339).

Talba għal deċizzjoni preliminari mressqa mill-Bundesfinanzhof (il-Ġermanja) fit-3 ta' April 2013 — Stanislav Gross vs Hauptzollamt Braunschweig

(Kawża C-165/13)

(2013/C 207/03)

Lingwa tal-kawża: il-Ġermaniż

Qorti tar-rinviju

Bundesfinanzhof

Partijiet fil-kawża prinċipali

Rikorrenti: Stanislav Gross

Konvenuta: Hauptzollamt Braunschweig

Domandi preliminari

It-tieni subparagrafu tal-Artikolu 9(1) tad-Direttiva tal-Kunsill 92/12/KEE, tal-25 ta' Frar 1992, dwar l-arranġamenti ġenerali għall-prodotti soġġetti għad-dazju tas-sisa u dwar iż-żamma, ċaqliq u mmonitorjar ta' dan it-tip ta' prodotti⁽¹⁾, bla ħsara

għar-relazzjoni kurrentwali tiegħu mal-Artikolu 7(3) tad-Direttiva 92/12/KEE, jipprekludi dispożizzjoni leġislattiva ta' Stat Membru li ttipprova li persuna li, għall-finijiet kummerċjali, iżżomm prodotti suġġetti għal sisa li ġew offruti għall-konsum fi Stat Membru iehor, ma tkunx responsabbli għall-ħlas tat-taxxa meta hija takkwista l-imsemmija prodotti minn persuna oħra biss wara t-tmiem tat-tranzazzjoni tad-dhul?

⁽¹⁾ GU Edizzjoni Speċjali bil-Malti, Kapitolu 9, Vol. 1, p. 179.

Rikors ipprezentat fil-5 ta' April 2013 — Il-Kummissjoni Ewropea vs Ir-Renju Unit tal-Gran Brittanja u l-Irlanda ta' Fuq

(Kawża C-172/13)

(2013/C 207/04)

Lingwa tal-kawża: l-Ingliż

Partijiet

Rikorrenti: Il-Kummissjoni Ewropea (irrapprezentata minn: W. Roels, R. Lyal, aġenti)

Konvenut: Ir-Renju Unit tal-Gran Brittanja u l-Irlanda ta' Fuq

Talbiet

— tiddikjara li, permezz tal-impożizzjoni tal-kundizzjonijiet fuq it-tnaqqis tal-obbligi ta' grupp transkonfinali li jagħmluha virtwalment impossibbli fil-prattika sabiex tinkiseb dan it-tnaqqis tal-obbligi u billi għamel restrizzjoni għall-perijodi wara l-1 ta' April 2006, ir-Renju Unit naqas li jwettaq l-obbligi tiegħu taht l-Artikolu 49 tat-Trattat dwar il-Funzjonament tal-Unjoni Ewropea u l-Artikolu 31 tal-Ftehim dwar iż-Żona Ekonomika Ewropea.

— tikkundanna lir-Renju Unit għall-ispejjeż.

Motivi u argumenti prinċipali

Wara s-sentenza tal-Qorti tal-Ġustizzja tat-13 ta' Diċembru 2005, Marks & Spencer (C-446/03, Ġabra p. I-10837), ir-Renju Unit emenda l-leġislazzjoni tiegħu li tirregola l-mod li bih it-telfiet subiti minn kumpanniji li huma membri ta' grupp jistgħu jiġu ttrasferiti u użati minn membru iehor tal-grupp sabiex titnaqqas ir-responsabbiltà tat-taxxa tiegħu (regoli fuq it-tnaqqis tal-obbligi ta' grupp). Id-dispożizzjonijiet li jirregolaw it-telfiet ta' kumpanniji mhux residenti issa jinsabu fil-Parti 5 tal-Corporation Tax Act 2010.

Skont il-leġislazzjoni tar-Renju Unit issa fis-sehh, kumpannija ta' grupp tista' tikseb kreditu ta' taxa għat-telfiet ta' membru ta' grupp mhux residenti biss jekk dan tal-aħhar ma jkollu ebda possibbiltà ta' tnaqqis tal-obbligi fl-Istat ta' residenza tiegħu. Fir-rigward tal-possibbiltà ta' tnaqqis tal-obbligi futur l-leġislazzjoni tar-Renju Unit tagħmilha virtwalment impossibbli li tintwera osservanza ma' dik il-kundizzjoni, billi dik il-possibbiltà għandha tiġi stabbilita "fiż-żmien minnufih wara t-tmiem" tas-sena ta' taxa li fiha jkun ġie subit it-telf. Dik il-kundizzjoni hija,